

ಕರ್ನಾಟಕ ಲೋಕಾಯುಕ್ತ

ಸಂಖ್ಯೆ: ಕಂಪ್ಲೆಂಟ್/ಉಪಲೋಕ್/ಬಿಜಿಎಂ/98/2021/ಪಿಪಿ

ಬಹುಮಹಡಿಗಳ ಕಟ್ಟಡ,
ಡಾ: ಬಿ.ಆರ್. ಅಂಬೇಡ್ಕರ್ ವೀಧಿ,
ಬೆಂಗಳೂರು
ದಿನಾಂಕ: 16.03.2023.

ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984 ರ ಕಲಂ 12(1) ರನ್ವಯ ವರದಿ

ವಿಷಯ: ವಿಜಯಪುರ ಜಿಲ್ಲೆಯ ಕನ್ನೂರು ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿ ಸ.ನಂ. 24/1ಬಿ ನೇದ್ದರಲ್ಲಿ ಕೃಷಿ ಹೊಂಡ ನಿರ್ಮಿಸದಿದ್ದರೂ ಕೃಷಿ ಹೊಂಡ ನಿರ್ಮಾಣ ಮಾಡಲಾಗಿದೆ ಎಂದು ದಾಖಲೆಗಳನ್ನು ಸೃಷ್ಟಿಸಿ, ಸರ್ಕಾರಕ್ಕೆ 73953/- ರೂ. ಗಳನ್ನು ನಷ್ಟವುಂಟು ಮಾಡಿದದರಿಂದ, 2 ರಿಂದ 4 ಎದುರುದಾರರಿಂದ ಸದರಿ ನಷ್ಟದ ಮೊತ್ತವನ್ನು ಮರು ಭರಣ ಮಾಡಿಸಿಕೊಳ್ಳುವ ಕುರಿತು ವರದಿ.

- 1) ಶ್ರೀ. ಗೌಡಪ್ಪ ಸಿದ್ದಪ್ಪ ಚಿರಾದಾರ್, ಕನ್ನೂರು ಗ್ರಾಮ ವಿಜಯಪುರ ತಾಲೂಕು, ವಿಜಯಪುರ ಜಿಲ್ಲೆ ಇವರು 1) ಶ್ರೀ ಬಿ.ಎಸ್.ರಾಥೋಡ್, ಕಾರ್ಯನಿರ್ವಹಣಾಧಿಕಾರಿ, ತಾಲೂಕು ಪಂಚಾಯತ್, ವಿಜಯಪುರ ಜಿಲ್ಲೆ, 2) ಶ್ರೀ ರಾಜೇಶ ಗಾಯಕವಾಡ, ಪಿ.ಡಿ.ಓ. ಕನ್ನೂರು ಗ್ರಾಮ ಪಂಚಾಯತ್, ಪ್ರಸ್ತುತ ಹಡಗಲ ಗ್ರಾಮ ಪಂಚಾಯತ್, ವಿಜಯಪುರ ಜಿಲ್ಲೆ, 3) ಹಾಜಿಮಲ್ಲಕ್ ಅಮೀನಸಾಬ್ ಬಾಲೇಬಾಯಿ, ಅಧ್ಯಕ್ಷರು, ಗ್ರಾಮ ಪಂಚಾಯತ್, ಕನ್ನೂರು, ವಿಜಯಪುರ, 4) ಶ್ರೀ ಅನೀಲ ಚೌಹಾಣ, ತಾಂತ್ರಿಕ ಸಹಾಯಕರು, ತಾಲೂಕು ಪಂಚಾಯತ್, ವಿಜಯಪುರ ಜಿಲ್ಲೆ (2 ರಿಂದ 4ನೇ ಎದುರುದಾರ ರನ್ನು ವಿಚಾರಣೆ ಕಾಲಕ್ಕೆ ಸೇರ್ಪಡೆಗೊಳಿಸಲಾಗಿದೆ). (ಇನ್ನು ಮುಂದೆ



ಕ್ರಮವಾಗಿ 1 ರಿಂದ 4ನೇ ಎದುರುದಾರರೆಂದು ಕರೆಯಲ್ಪಡುತ್ತಾರೆ) ಇವರ ವಿರುದ್ಧ ದೂರು ಸಲ್ಲಿಸಿರುತ್ತಾರೆ.

2) ದೂರಿನ ಸಾರಾಂಶ:-

ದೂರುದಾರನು ತನ್ನ ದೂರಿನಲ್ಲಿ ತೊರವಿ ಗ್ರಾಮ ಪಂಚಾಯತಿಯ ಬಸವ ವಸತಿ ಯೋಜನೆ ಅಡಿಯಲ್ಲಿ 640 ಮನೆಗಳ ಪೈಕಿ, 87 ಮನೆಗಳ ಕಟ್ಟಡ ಇಲ್ಲದೇ ಬಿಟ್ಟು ತೆಗೆದಿರುತ್ತಾರೆ. ನಂತರ ತನಿಖೆ ಮಾಡಿ 83 ಮನೆಗಳ ಕಟ್ಟಡ ಇಲ್ಲದೇ ಮನೆಗಳು ಇರುವುದಾಗಿ ತೋರಿಸಿರುತ್ತಾರೆ.

3) ಎನ್.ಆರ್.ಎಲ್.ವಿ ಇವರ ಕೆಲಸವನ್ನು ಮೇಲ್ವಿಚಾರಕರು ಮಾಡಿರುತ್ತಾರೆ. ಹಾಜರಾತಿ ಇಲ್ಲದೇ ಸಂಬಳವನ್ನು ತೆಗೆದಿರುತ್ತಾರೆ. ತೊರವಿ ಗ್ರಾಮ ವ್ಯಾಪ್ತಿಯಲ್ಲಿ ಉದ್ಯೋಗ ಖಾತ್ರಿ ಯೋಜನೆ ಅಡಿಯಲ್ಲಿ ಖಾಸಗೀ ಶಾಲೆಯೊಂದಕ್ಕೆ ಕಾಂಪೌಂಡ್ ಕಟ್ಟಿರುತ್ತಾರೆ.

4) ಗ್ರಾಮ ಪಂಚಾಯತಿ ಕಾರ್ಯದರ್ಶಿ ಹುದ್ದೆಯಲ್ಲಿ ವೇಟೇಜ್ ಇದ್ದವರಿಗೆ ಹುದ್ದೆ ನೀಡದೇ ನಿರ್ಲಕ್ಷ್ಯ ವಹಿಸಿರುತ್ತಾರೆ. ಉದ್ಯೋಗ ಖಾತ್ರಿಯಲ್ಲಿ ಕೃಷಿ ಹೊಂಡವನ್ನು ಮಾಡದೇ ಬಿಟ್ಟು ತೆಗೆದಿರುತ್ತಾರೆ ಎಂಬಂತೆ ನಮೂದಿಸಿ ದೂರು ಸಲ್ಲಿಸಿರುತ್ತಾರೆ.

5) ಎದುರುದಾರರು ದಿ: 15/11/2021 ರಂದು ಆಕ್ಷೇಪಣೆಯನ್ನು ಸಲ್ಲಿಸಿದ್ದು, ತಮ್ಮ ಆಕ್ಷೇಪಣೆಯಲ್ಲಿ ತಾನು ಈ ಹಿಂದೆ ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತ್, ವಿಜಯಪುರ ದಲ್ಲಿ ಕೆಲಸ ನಿರ್ವಹಿಸಿದ್ದು, ತೊರವಿ ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿ ಬಸವ ವಸತಿ ಯೋಜನೆ ಅಡಿಯಲ್ಲಿ 640 ಮನೆಗಳ ಪೈಕಿ 87 ಮನೆಗಳ

✓

ಕಟ್ಟಡ ಇಲ್ಲದೇ ಬಲ್ ತೆಗೆದಿರುತ್ತಾರೆ ಹಾಗೂ 83 ಮನೆಗಳು ಕಟ್ಟಡ ಇಲ್ಲದೇ ಇರುವುದಾಗಿ ತೋರಿಸಿರುತ್ತಾರೆ ಎನ್ನುವ ವಿಷಯವು ಸತ್ಯಕ್ಕೆ ದೂರವಾದುದಾಗಿರುತ್ತದೆ.

6) ನಿವೇಶನಗಳ ಹಂಚಿಕೆ ವಿಚಾರಗಳು ಗ್ರಾಮ ಪಂಚಾಯತ್ ವ್ಯಾಪ್ತಿಯ ಅಧಿಕಾರಿಗಳಿಗೆ ಸಂಬಂಧಿಸಿದ್ದು ತಮ್ಮ ವ್ಯಾಪ್ತಿಯಲ್ಲಿ ಬರುವುದಿಲ್ಲ. ತನ್ನ ವಿರುದ್ಧ ವಿನಾ ಕಾರಣ ದೂರು ನೀಡಲಾಗಿರುತ್ತದೆ. ತಾನು ಈಗಾಗಲೇ ದಿ: 31/05/2021 ರಂದು ತಾಲ್ಲೂಕು ಪಂಚಾಯತ್, ವಿಜಯಪುರ ದಿಂದ ವರ್ಗಾವಣೆಯಾಗಿದ್ದು ತನ್ನ ವರ್ಗಾವಣೆಯಾದ ನಂತರ ಸದರಿ ದೂರನ್ನು ನೀಡಲಾಗಿರುತ್ತದೆ. ದೂರಿನಲ್ಲಿ ನಮೂದಿಸಿರುವ ಅಂಶಗಳು ಸತ್ಯಕ್ಕೆ ದೂರವಾದುದಾಗಿದ್ದು, ತನಗೆ ಸೇವಾ ಬಡ್ಡಿ ಹೊಂದಿರುವುದರಿಂದ ಸಂಬಂಧಪಟ್ಟ ದಾಖಲೆಗಳು ಹಾಜರುಪಡಿಸಲು ಆಗುವುದಿಲ್ಲ ಹಾಗೂ ಎಲ್ಲಾ ದಾಖಲೆಗಳು ಗ್ರಾಮ ಪಂಚಾಯತ್ ಹಾಗೂ ತಾಲ್ಲೂಕು ಪಂಚಾಯತ್ ವ್ಯಾಪ್ತಿಯಲ್ಲಿಯೇ ಅಧಿಕಾರಿಗಳ ವಶದಲ್ಲಿದ್ದು, ಸದರಿ ಗ್ರಾಮ ಪಂಚಾಯತ್ ಮತ್ತು ತಾಲ್ಲೂಕು ಪಂಚಾಯತ್ ಅಧಿಕಾರಿಗಳಿಂದ ತರಿಸಿಕೊಳ್ಳಲು ಕೋರಲಾಗಿದೆ ಎಂಬಂತೆ ನಮೂದಿಸಿ ಸಲ್ಲಿಸಿರುತ್ತಾರೆ.

7) ದಿ: 07-09-2022 ರಂದು ಪೊಲೀಸ್ ಅಧೀಕ್ಷಕರು, ಕರ್ನಾಟಕ ಲೋಕಾಯುಕ್ತ, ವಿಜಯಪುರ ರವರಿಂದ ತನಿಖಾ ವರದಿ ಸ್ವೀಕರಿಸಿದ್ದು, ತಮ್ಮ ತನಿಖಾ ವರದಿಯಲ್ಲಿ ತನಿಖಾಧಿಕಾರಿಗಳು ಕನ್ನೂರು ಗ್ರಾಮ ಪಂಚಾಯತಿಗೆ ಭೇಟಿ ನೀಡಿ ದೂರುದಾರರು ಆಪಾದಿಸಿರುವ ಅಂಶಕ್ಕೆ ಸಂಬಂಧಿಸಿದಂತೆ ವಿಚಾರಣೆ ಮಾಡಲಾಗಿ

L

8) ಗೌಡಪ್ಪ ತಂದೆ ಸಿದ್ದಪ್ಪ ಬರಾದಾರ ನಾ: ಕನ್ನೂರ ಇವರಿಗೆ ನೋಟಿಸು ನೀಡಿ ಕಛೇರಿಯಲ್ಲಿ ಹಾಜರ ಪಡಿಸಿಕೊಂಡು ವಿಚಾರಿಸಿ ಹೇಳಿಕೆ ಪಡೆದುಕೊಳ್ಳಲಾಗಿ, ಸದರಿಯವರು ತಮ್ಮ ಹೇಳಿಕೆಯಲ್ಲಿ, ನನಗೆ ಕಳೆದ ಎಂಟು ವರ್ಷದಿಂದ ಲಕ್ಷ ಹೊಡೆದಿದ್ದು, ನಾನು ಮನೆಯಲ್ಲಿಯೇ ಇರುತ್ತೇನೆ. ಈಗ ತಾವು ದಿ: 17-12-2021 ರಂದು ನನಗೆ ನೀಡಿದ ನೋಟಿಸಿನಂತೆ ನಾನು ನಿಮ್ಮ ಮುಂದೆ ಹಾಜರಾಗಿರುತ್ತೇನೆ. ಈಗ ತಾವು ನಾನು ಗೌರವಾನ್ವಿತ ಉಪಲೋಕಾಯುಕ್ತರು ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ಇವರಿಗೆ ನೀಡಿರುವೆನೆಂದು ಹೇಳಲಾದ ಒಂದು ಅರ್ಜಿಯನ್ನು ತೋರಿಸಿದ್ದು ಅದನ್ನು ನೋಡಿದೆನು. ನನಗೆ ಲಕ್ಷ ಹೊಡೆದಿದ್ದರಿಂದ ಹಾಗೂ ಸರಿಯಾಗಿ ಕಣ್ಣು ಕಾಣದೇ ಇರುವುದರಿಂದ ನನಗೆ ಸರಿಯಾಗಿ ಓದಲು ಬರೆಯಲು ಬರುವುದಿಲ್ಲ. ಹೀಗಾಗಿ ಅದರಲ್ಲಿ ಏನು ಬರೆದಿದ್ದಾರೆ ಹಾಗೂ ಆ ಅರ್ಜಿಯ ಜೊತೆಗೆ ಯಾವ ಯಾವ ದಾಖಲಾತಿಗಳನ್ನು ಲಗತ್ತಿಸಿರುತ್ತಾರೆ ಎನ್ನುವ ಬಗ್ಗೆ ನನಗೆ ಗೊತ್ತಾಗುವುದಿಲ್ಲ. ಸದರಿ ಅರ್ಜಿಯನ್ನು ನನ್ನ ತಮ್ಮನ ಮಗ ಸಿದ್ದರಾಯ ಈತನು ನನಗಾದ ಅನ್ಯಾಯದ ಕುರಿತು ಬರೆದಿರುತ್ತೇನೆ.

9) ಸುಮಾರು 1 1/2 ವರ್ಷದ ಹಿಂದೆ ನಮ್ಮ ಹೊಲ ರಿ.ಸ.ನಂ 24/1ಬಿ ಇದರಲ್ಲಿ ಕೃಷಿ ಹೊಂಡವನ್ನು ನಿರ್ಮಿಸಿದ್ದೆವೆಂದು ನಮ್ಮೂರು ಕನ್ನೂರಿನ ಗ್ರಾಮ ಪಂಚಾಯತಿಯ ಅಧ್ಯಕ್ಷ ಹಾಗೂ ಗ್ರಾಮ ಪಂಚಾಯತಿಯ ಪಿಡಿಓ, ಇಂಜಿನಿಯರ್ ಇತರೆ ಸಂಬಂಧಪಟ್ಟ ಅಧಿಕಾರಿಗಳು ಸೇರಿ ಬೋಗಸ್ ಬಲ್ ಸೃಷ್ಟಿ ಮಾಡಿ ಹಣವನ್ನು ಎತ್ತಿ ಹಾಕಿರುತ್ತಾರೆ ಎಂದು ನಮಗೆ ಗೊತ್ತಾಗಿ ಈ ಬಗ್ಗೆ ನಾವು ಪಿಡಿಓ,



ತಾಲೂಕ ಪಂಚಾಯತ ಕಾರ್ಯನಿರ್ವಾಹಕ ಅಧಿಕಾರಿ ಇವರಿಗೆ ಅರ್ಜಿ ನೀಡಿದರೂ ಯಾವುದೇ ಕ್ರಮ ಕೈಗೊಳ್ಳಲಿಲ್ಲ. ಗೌರವಾನ್ವಿತ ಲೋಕಾಯುಕ್ತರಿಗೆ ದೂರು ಕೊಡುತ್ತೇವೆ ಎಂದು ಗೊತ್ತಾಗಿ ನಮ್ಮ ಮನೆಗೆ ಬಂದು ಕೃಷಿ ಹೊಂಡ ಮಾಡಿಕೊಡುತ್ತೇವೆ, ದುಡ್ಡು ಕೊಡುತ್ತೇವೆ ಇತ್ಯಾದಿಯಾಗಿ ನಮಗೆ ಆಮೀಷ ಒಡ್ಡಲು ನೋಡಿದರು.

- 10) ಸದರಿ ಕಾಮಗಾರಿ ಹಣ ಜಮಾ ಆದ ಕೆಲವು ಕೂಲಕಾರ ಜನರಾದ 1) ಭೀಮಾಶಂಕರ ತಂದೆ ಗೌಡಪ್ಪ ಬರಾದಾರ 2) ಸಿದರಾಯ ತಂದೆ ಶಂಕರಗೌಡ ಪಾಟೀಲ್ ಇವರಿಗೆ ನೋಟಿಸು ನೀಡಿ ನಮ್ಮ ಕಾರ್ಯಾಲಯದಲ್ಲ ಹಾಜರಪಡಿಸಿಕೊಂಡು ಹೇಳಿಕೆ ಪಡೆದುಕೊಳ್ಳಲಾಗಿದ್ದು, 1) ಭೀಮಾಶಂಕರ ತಂದೆ ಗೌಡಪ್ಪ ಬರಾದಾರ ಇತನು ಅರ್ಜಿದಾರನ ಮಗನಿದ್ದು, ಇತನು ತನ್ನ ಹೇಳಿಕೆಯನ್ನು ಗೌಡಪ್ಪ ತಂದೆ ಸಿದ್ದಪ್ಪ ಬರಾದಾರ ಇವರ ಹೇಳಿಕೆಯಂತೆ ಹಾಗೂ ಪುನಃ ಹೇಳಿಕೆಯಲ್ಲಿ ತನ್ನ ಮತ್ತು ತನ್ನ ಹೆಂಡತಿ ಶ್ರೀದೇವಿ ಇಬ್ಬರ ಅಕೌಂಟಿಗೆ ಸನ್ 2020 ವರ್ಷದ ಜನವರಿ ತಿಂಗಳಲ್ಲಿ ನಮ್ಮೂರಿನ ಮಲ್ಲಕಾರ್ಜುನ ತಂದೆ ದೇವೆಂದ್ರಪ್ಪ ಹಿರೇಮಠ ಇವರು ನಮ್ಮ ಮನೆಗೆ ಬಂದು ನಿಮ್ಮ ಹೆಂಡತಿ ಶ್ರೀದೇವಿ ಇವರ ಅಕೌಂಟಿಗೆ 2739 ರೂ ಜಮಾ ಆಗಿದೇ ಆ ಹಣವನ್ನು ಅಕೌಂಟಿನಿಂದ ತೆಗೆದು ಕೊಡಿ ಅಂತಾ ಹೇಳಿ ಅವನ ತಾಭಾದಲ್ಲಿದ್ದ ಮೋಬಾಯಿಲ್ ಮತ್ತು ಒಂದು ಹೆಚ್ಚೆರಳು ಇಡುವ ಮಷಿನ್ ಮುಖಾಂತರ ನನ್ನ ಹೆಂಡತಿ ಹೆಚ್ಚೆರಳು ಇಟ್ಟು ತನ್ನ ಹೆಂಡತಿ ಅಕೌಂಟಿನಿಂದ ಹಣ ತೆಗೆದುಕೊಂಡರು.

L

- 11) ತನಗೂ ಕೂಡಾ ನಿಮ್ಮ ಅಕೌಂಟಿಗೆ 2739 ರೂ ಜಮಾ ಆಗಿದೆ ಅವು ತಗೆದು ನನಗೆ ಕೊಡಿ ಅಂತಾ ಅಂದರು. ಅವರು ಸ್ವಾಮಿ ಆಗಿದ್ದು ನಮ್ಮ ಮನೆಯ ಮದುವೆ, ದೇವರ ಕಾರ್ಯಕ್ರಮಗಳಲ್ಲ ಹಾಗೂ ಸತ್ತರೆ ಅವರ ಅವಶ್ಯಕತೆ ಇದ್ದುದರಿಂದ ಅವರಿಗೆ ನಾನು ಯಾವುದೇ ಪ್ರಶ್ನೆ ಮಾಡದೇ ನಮ್ಮೂರ ಸ್ಟೇಟ್ ಬ್ಯಾಂಕಿಗೆ ಹೋಗಿ ಹಣ ತಗೆದು ಕೊಟ್ಟಿರುತ್ತೇನೆ. ಅವರು ಖರ್ಚಿಗೆ ಅಂತಾ ನನಗೆ ಮರಳಿ 300/- ರೂಗಳನ್ನು ಕೊಟ್ಟರು. ಈಗ ತಾವು ತೊರಿಸಿದ ಕೂಲಕಾರರ ಎನ್‌ಎಮ್‌ಆರ್ ಅಸ್ತದಲ್ಲ ನನ್ನ ಹೆಸರಿನ ಮುಂದೆ ಮಾಡಿದ ಸಹಿ ನನ್ನದು ಇರುವದಿಲ್ಲ. ಅಂತಾ ತನ್ನ ಹೇಳಿಕೆಯಲ್ಲಿ ನುಡಿದಿರುತ್ತಾರೆ.
- 12) ಇತರೆ ಸಾಕ್ಷಿದಾರ ಜನರಾದ ರೇವಣಸಿದ್ದ ತಂದೆ ಶಾಂತಯ್ಯ ಮಠ, ಸಾದು ವಡ್ಡರ, ಅಂಬಣ್ಣ ತಂದೆ ಮಲ್ಲಪ್ಪ ಹೊನ್ನಳ್ಳಿ, ಕಲ್ಲಪ್ಪ ತಂದೆ ರೇವಪ್ಪ ಬಬಲಾದಿ ಸಾ: ಎಲ್ಲರೂ ಕನ್ನೂರ ಇವರು ತಮ್ಮ ಹೇಳಿಕೆಯಲ್ಲಿ, ನಮಗೆ ಪಂಚಾಯತಿ ವತಿಯಿಂದ ಉದ್ಯೋಗ ಪಾತ್ರಿ ಯೋಜನೆ ಅಡಿಯಲ್ಲಿ ನಮ್ಮ ಅಕೌಂಟಿಗೆ ಹಣ ಜಮಾ ಮಾಡಿದ ಬಗ್ಗೆ ತಾವು ಮಾಹಿತಿ ತೋರಿಸಿದ್ದು ನೋಡಿದೆವು. ನಮಗೆ ನಮ್ಮ ಊರಿನ ಪಂಚಾಯತಿಯಿಂದ ಉದ್ಯೋಗ ಪಾತ್ರಿ ಯೋಜನೆ ಅಡಿಯಲ್ಲಿ ಉದ್ಯೋಗ ಕಾರ್ಡುಗಳನ್ನು ನೀಡಿರುತ್ತಾರೆ. ನಾವು ಪಂಚಾಯತಿವರು ಹೇಳಿದಂತೆ ಕೆಲಸಗಳನ್ನು ಮಾಡಿರುತ್ತೇವೆ. ಸನ್ 2020 ನೇ ಸಾಲನ ಜನೇವರಿ ತಿಂಗಳಲ್ಲಿ ನಮ್ಮ ಅಕೌಂಟಿಗೆ ತಲಾ ಒಬ್ಬಬ್ಬರಿಗೆ 2739 ರೂ. ರಂತೆ ಜಮಾ ಆಗಿದ್ದು, ಆದರೆ ಗೌಡಪ್ಪ ಗೌಡ ಬಿರಾದಾರ ಇವರ ಜಮೀನದಲ್ಲಿ ಕೃಷಿ ಹೊಂಡ ನಿರ್ಮಾಣದ ಕೆಲಸದ ಬಗ್ಗೆ ನಮಗೆ ಮಾಹಿತಿ ಇರುವದಿಲ್ಲ. ಕೂಲಕಾರರ ಎನ್‌ಎಮ್‌ಆರ್ ಅಸ್ತದಲ್ಲ ನಮ್ಮ

ಹೆಸರಿನ ಮುಂದೆ ಮಾಡಿದ ಸಹಿ ನಮ್ಮದು ಇರುವದಿಲ್ಲಾ ಅಂತಾ ಹೇಳಿಕೆಯಲ್ಲ ನುಡಿದಿರುತ್ತಾರೆ.

13) ಶ್ರೀ ಗೌಡಪ್ಪ ಗೌಡ ತಂದೆ ಸಿದ್ದಪ್ಪ ಬರಾದಾರ ಇವರ ಜಮೀನ ದಲ್ಲ ಕೃಷಿ ಹೊಂಡ ನಿರ್ಮಾಣ ಕಾಮಗಾರಿ ದಿನಾಂಕ:01/04/2019 ರಿಂದ ದಿನಾಂಕ:11/02/2020 ರ ವರೆಗೆ ನಿರ್ಮಾಣ ಕಾರ್ಯ ನಡೆದಿರುತ್ತದೆ.

14) ದಿನಾಂಕ:03/03/2022 ರಂದು ಪಿಡಿಸ್ ಗ್ರಾಮಪಂಚಾಯತಿ ಕನ್ನೂರ ರವರಿಗೆ ಸದರಿ ಕಾಮಗಾರಿ ಬಗ್ಗೆ ದಾಖಲಾತಿಗಳು ವ ಮಾಹಿತಿಯನ್ನು ಪೂರೈಸಲು ಪತ್ರ ಬರೆದುಕೊಂಡಂತೆ ದಿನಾಂಕ: 07/03/2022 ರಂದು ಕಾಮಗಾರಿ ಅನುಷ್ಠಾನ ಮಾಡಿದ ಬಗ್ಗೆ ಮಾಹಿತಿ/ದಾಖಲಾತಿಗಳನ್ನು ಪೂರೈಸಿರುತ್ತಾರೆ.

15) ಸದರಿಯವರು ಪೂರೈಸಿದ ಮಾಹಿತಿಯನ್ನು ಪರಿಶೀಲನೆ ಮಾಡಲಾಗಿ,
 1) ಕಾಮಗಾರಿ ಅನುಷ್ಠಾನಗೊಂಡ ಜಮೀನಿನ ಖಾತಾ ಉತಾರೆ ಲಗತ್ತಿಸಿರುವದಿಲ್ಲಾ. 2) ಜಮೀನ ಮಾಲೀಕನ ಕರಾರು ಬಾಂಡ ಲಗತ್ತಿಸಿರುವದಿಲ್ಲಾ. 3) ಕಾಮಗಾರಿ ಅನುಷ್ಠಾನಗೊಂಡ ಕಾಲಕ್ಕೆ ತೆಗೆದ ಪೋಟೊಗಳಲ್ಲ ಕೂಲಕಾರರು ಕೆಲಸ ಮಾಡುತ್ತಿದ್ದರ ಬಗ್ಗೆ ಕಂಡುಬರುವದಿಲ್ಲ. 4) ಕಾಮಗಾರಿ ಪೂರ್ಣಗೊಂಡ ಬಗ್ಗೆ ಪ್ರಮಾಣ ಪತ್ರ ಲಗತ್ತಿಸದೇ ಆನ್‌ಲೈನ್ ಪ್ರೀಂಟ್ ಧೃಢೀಕರಿಸಿ ಲಗತ್ತಿಸಿರುತ್ತಾರೆ. 5) ಕಾಮಗಾರಿ ಅನುಷ್ಠಾನಗೊಂಡ ಜಿಪಿಎಸ್ ಬಗ್ಗೆ ನಮೂದ ಇರುವದಿಲ್ಲಾ. 6) ಪುಟ ಸಂಖ್ಯೆ 41,42,47 ರಿಂದ 49,69,75,76

L

ಇವುಗಳು ಓದಲು ಬರದಂತೆ ಅಸ್ಪಷ್ಟವಾಗಿರುತ್ತವೆ. ಈ ಪ್ರಕಾರ ನ್ಯೂನತೆಗಳು ಕಂಡುಬಂದಿರುತ್ತವೆ.

16) ದಿನಾಂಕ: 17/06/2022 ರಂದು ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲೂಕು ಪಂಚಾಯತ, ವಿಜಯಪುರವರಿಗೆ ಮಾಹಿತಿ ಪೂರೈಸಲು ಪತ್ರ ಬರೆದುಕೊಂಡಂತೆ ಸದರಿಯವರು ದಿನಾಂಕ: 23/06/2022 ರಂದು ಮಾಹಿತಿ ಪೂರೈಸಿದ್ದು ಸದರಿ ಮಾಹಿತಿಯನ್ನು ಪರಿಶೀಲನೆ ಮಾಡಲಾಗಿ, ಶ್ರೀ ಗೌಡಪ್ಪ ಗೌಡ ಬಿರಾದಾರ ಇವರ ಜಮೀನದಲ್ಲಿ ಕೃಷಿ ಹೊಂಡ ನಿರ್ಮಾಣ ಕಾಮಗಾರಿಯು ದಿನಾಂಕ: 01/04/2019 ರಿಂದ ದಿನಾಂಕ: 11/02/2020 ರ ವರೆಗೆ ನಿರ್ಮಾಣ ಕಾಮಗಾರಿ ನಡೆದಿರುವ ಬಗ್ಗೆ ಮತ್ತು ಸದರಿ ಕಾಮಗಾರಿಗೆ ಒಟ್ಟು ರೂ. 80,000/- ಗಳ ಮಂಜೂರ ಆಗಿದ್ದು, ಅದರಲ್ಲಿ ಒಟ್ಟು ರೂ. 73,953/- ಗಳನ್ನು ಎನ್.ಎಮ್.ಆರ್ ಪ್ರತಿಯಲ್ಲಿ ಇರುವಂತೆ ಕೂಲಕಾರರ ಖಾತೆಗಳಿಗೆ ಸಂದಾಯ ಮಾಡಿರುವ ಬಗ್ಗೆ, ಸದರಿ ಕಾಮಗಾರಿಯಲ್ಲಿ 23 ಜನ ಕೂಲಕಾರರು ಕೆಲಸ ನಿರ್ವಹಿಸಿರುವ ಬಗ್ಗೆ ನಮೂದ ಇರುತ್ತದೆ. ಆದರೆ ಸದರಿ ಕಾಮಗಾರಿಗೆ ಸಂಬಂಧಿಸಿದ ಸಾಮಗ್ರಿ ಮೊತ್ತವನ್ನು ಸಂದಾಯ ಮಾಡಿದ ಬಗ್ಗೆ ದಾಖಲಾತಿಗಳು ಇರುವದಿಲ್ಲ.

17) ಶ್ರೀ ಗೌಡಪ್ಪಗೌಡ ಬಿರಾದಾರ ಇವರ ಜಮೀನದಲ್ಲಿ ಕೃಷಿ ಹೊಂಡ ಮಂಜೂರ ಆದ ಅವ್ಯವಹಾರ ಬಗ್ಗೆ ತನಿಖೆ ಮಾಡಲು ದಿನಾಂಕ: 09/06/2021 ರಂದು ಶ್ರೀ ಬಿ ಆರ್ ಬಿರಾದಾರ ಸಹಾಯಕ

ನಿರ್ದೇಶಕರು, (ಉ.ಗಾ) ವಿಜಯಪುರವರಿಗೆ ನೇಮಿಸಲಾಗಿತ್ತು. ಸದರಿಯವರು ತನಿಖಾ ವರದಿ ಸಲ್ಲಿಸದೇ ಇದ್ದುದರಿಂದ ದಿನಾಂಕ 28/12/2021, 29/03/2022, 25/04/2022 ರಂದು 3 ನೆನಪೋಲೆಗಳನ್ನು ನೀಡಿರುವ ಬಗ್ಗೆ ಮಾಹಿತಿ ಒದಗಿಸಿರುತ್ತಾರೆ.

18) ದಿನಾಂಕ:09/06/2020 ರಂದು ಸಹಾಯಕ ನಿರ್ದೇಶಕರು (ಉ.ಗ್ರಾ) ಶ್ರೀ ಬಿ ಆರ್ ಬಿರಾದಾರ ಇವರನ್ನು ತನಿಖಾಧಿಕಾರಿಯನ್ನಾಗಿ ನೇಮಿಸಿ ಸದರಿ ದೂರಿನ ಬಗ್ಗೆ ತನಿಖೆ ಕೈಗೊಂಡು ವರದಿ ಸಲ್ಲಿಸಲು ಸೂಚಿಸಲಾಗಿದ್ದರೂ ಅವರು ವರದಿ ಸಲ್ಲಿಸದೇ ಇದ್ದುದರಿಂದ ದಿನಾಂಕ: 28/12/2021 ರಂದು ಪುನಃ ಸದರಿ ಅರ್ಜಿಯ ಬಗ್ಗೆ ವರದಿ ಸಲ್ಲಿಸಲು ಸೂಚಿಸಿದ್ದು, ಸದರಿ ಎರಡೂ ಪತ್ರಗಳ ಅನ್ವಯ ಸಹಾಯಕ ನಿರ್ದೇಶಕರು (ಗ್ರಾಮೀಣ ಉದ್ಯೋಗ) ತಾಲೂಕು ಪಂಚಾಯತಿ ವಿಜಯಪುರವರು ದಿನಾಂಕ: 30/04/2022 ರಂದು ಸದರಿ ದೂರು ಅರ್ಜಿಯ ಬಗ್ಗೆ ತನಿಖಾ ವರದಿಯನ್ನು ಸಲ್ಲಿಸಿರುತ್ತಾರೆ.

19) ಸದರಿ ಅರ್ಜಿ ತನಿಖೆ ಕಾಲಕ್ಕೆ ಸಂಗ್ರಹಿಸಿದ ದಾಖಲಾತಿ, ಹಾಗೂ ಸಾಕ್ಷಿದಾರ ಜನರ ಹೇಳಿಕೆ ಮೇಲಿಂದ ಹಾಗೂ ಸ್ಥಾನಿಕ ಚೌಕಾಶಿಯಿಂದ ಕಂಡುಬರುವುದೇನೆಂದರೆ, ದೂರುದಾರ ಶ್ರೀ ಗೌಡಪ್ಪ ಗೌಡ ಬಿರಾದಾರ ಇವರ ಜಮೀನು ರಿ ಸ ನಂ 24/1ಬಿ ನೇದ್ದು, ಕ್ಷೇತ್ರ 4 ಎಕರೆ 6 ಗುಂಟೆ ಜಮೀನುಗಳಲ್ಲಿ ಕೃಷಿ ಹೊಂಡ ಕಾಮಗಾರಿ ಅನುಷ್ಠಾನ ಕಾಲಕ್ಕೆ ಕಾರ್ಯನಿರ್ವಹಿಸಿದ ಎದುರುದಾರ-1 ಶ್ರೀ ರಾಜೇಶ್. ಗಾಯಕವಾಡ ಪಂಚಾಯತಿ ಅಭಿವೃದ್ಧಿ ಅಧಿಕಾರಿಗಳು ಗ್ರಾಮ ಪಂಚಾಯತ ಕನ್ನೂರು, ಪ್ರಸ್ತುತ ಪಿಡಿಓ ಗ್ರಾಮ ಪಂಚಾಯತಿ

L

ಹಡಗಲ ಎದುರುದಾರ-2 ಶ್ರೀ ಹಾಜಿಮಲಕ್.ಅ.ಬಾಲೆಬಾಯಿ ಅಧ್ಯಕ್ಷಕರು,ಗ್ರಾಮ ಪಂಚಾಯತ, ಕನ್ನೂರ ಎದುರುದಾರ-3 ಅನೀಲ ಚವ್ವಣ, ತಾಂತ್ರಿಕ ಸಹಾಕರು, ತಾಲೂಕ ಪಂಚಾಯತ ವಿಜಯಪುರ ಇವರುಗಳು ದೂರುದಾರರ ಜಮೀನದಲ್ಲ ಭೌತಿಕವಾಗಿ ಕೃಷಿ ಹೊಂಡ ನಿರ್ಮಿಸದಿದ್ದರೂ ತಮ್ಮ ಅಧಿಕಾರ ದುರ್ಬಳಕೆ ಮಾಡಿಕೊಂಡು, ನರೇಗಾ ನಿಯಮಾವಳಿಗಳನ್ನು ಪಾಲಿಸದೇ ಸಂಪೂರ್ಣವಾಗಿ ಉಲ್ಲಂಘಿಸಿ, ಕೃಷಿ ಹೊಂಡ ನಿರ್ಮಿಸಿದಂತೆ ಹಾಗೂ ಕೂಲಕಾರರು ಕೆಲಸ ಮಾಡದಿದ್ದರೂ ಕೆಲಸ ಮಾಡಿದಂತೆ ದಾಖಲೆಗಳನ್ನು ಸೃಷ್ಟಿಸಿ ಅವರ ಖಾತೆಗಳಿಗೆ ಹಣ ಜಮಾ ಮಾಡಿ ನಂತರ ಜಮಾ ಆದ ಹಣವನ್ನು ಅವರಿಂದ ಮರಳಿ ಪಡೆದು, ಒಟ್ಟು ರೂ 73,953/- ಗಳ ಸರಕಾರಿ ಹಣವನ್ನು ದುರ್ಬಳಕೆ ಮಾಡಿದ್ದು ಧೃಢಪಟ್ಟಿರುತ್ತದೆ ಎಂಬಂತೆ ನಮೂದಿಸಿ ವಿಚಾರಣಾ ವರದಿಯನ್ನು ಸಲ್ಲಿಸಿರುತ್ತಾರೆ.

20) 1ನೇ ಎದುರುದಾರರು ತನಿಖಾ ವರದಿಗೆ ತಮ್ಮ ಆಕ್ಷೇಪಣೆಯನ್ನು ಸಲ್ಲಿಸಿದ್ದು, ತಮ್ಮ ಆಕ್ಷೇಪಣೆಯಲ್ಲಿ ದೂರುದಾರರು ತಮ್ಮ ಜಮೀನಿನಲ್ಲಿ ಕೃಷಿ ಹೊಂಡ ಮಂಜೂರಾದ ಅವ್ಯವಹಾರದ ಬಗ್ಗೆ ಕ್ರಮಕೈಗೊಳ್ಳುವಂತೆ ದಿ:07-05-2022 ರಂದು ಪತ್ರವನ್ನು ಸಲ್ಲಿಸಿರುತ್ತಾರೆ. ದೂರುದಾರರ ಜಮೀನಿನಲ್ಲಿ ಕೃಷಿ ಹೊಂಡ ನಿರ್ಮಾಣ ಮಾಡಿದ್ದರೂ ಸರ್ಕಾರದ ಅನುದಾನವನ್ನು ದುರ್ಬಳಕೆ ಮಾಡಿಕೊಂಡ ಬಗ್ಗೆ ಕ್ರಮಕೈಗೊಳ್ಳಲು ಕೋರಿದ್ದವನು ಸದರಿ ಅರ್ಜಿಯ ಬಗ್ಗೆ ತಾನು ಯಾವುದೇ ಕ್ರಮಕೈಗೊಂಡಿಲ್ಲವೆಂದು ಆಪಾದಿಸಿದ್ದು, ಸದರಿ ಅಂಶವು ತನಗೆ ಸಂಬಂಧಪಡುವುದಿಲ್ಲ. ಆದ್ದರಿಂದ ತನ್ನ ಆಕ್ಷೇಪಣೆಯನ್ನು ಅಂಗೀಕರಿಸಬೇಕೆಂದು ಕೋರಿರುತ್ತಾರೆ.

21) ದಿ: 07.01.2023 ರಂದು 2 ಮತ್ತು 3ನೇ ಎದುರುದಾರರು ತನಿಖಾ ವರದಿಗೆ ಆಕ್ಷೇಪಣೆ ಸಲ್ಲಿಸಿ, ತಮ್ಮ ಆಕ್ಷೇಪಣೆಯಲ್ಲಿ ತಾನು ಕೇಂದ್ರ ಸರ್ಕಾರದ ನರೇಗಾ ಯೋಜನೆಯಡಿ 2018-19ನೇ ಸಾಲಿನಲ್ಲಿ ಗೌಡಪ್ಪ ಬರಾದಾರ ಇವರು ತೋರಿಸಿದ ಜಮೀನಿನಲ್ಲಿ ಕೃಷಿ ಹೊಂಡ ನಿರ್ಮಿಸುವ ಸಂಬಂಧ ದಿ: 15-07-2019 ರಂದು ತಾಂತ್ರಿಕ ಮಂಜೂರಾತಿಯನ್ನು ಪ್ರಕಾಶ ಕನ್ನೂರು ಇವರು ನೀಡಿರುತ್ತಾರೆ. ಶ್ರೀಮತಿ ಸುಕನ್ಯಾ ವೈ ಲಂಬೂ, ಪಿಡಿಓ ಇವರು ಆಡಳಿತಾತ್ಮಕ ಮಂಜೂರಾತಿ ನೀಡಿದ್ದು, ಸದರಿ ಅವಧಿಯಲ್ಲಿ ತಾನು ಪಿಡಿಓ ಆಗಿ ಕರ್ತವ್ಯ ನಿರ್ವಹಿಸುತ್ತಿರುವುದಿಲ್ಲ.

22) ಗೌಡಪ್ಪ ಬರಾದಾರ ಇವರು ತೋರಿಸಿದ ಜಮೀನಿನಲ್ಲಿ ಕೃಷಿ ಹೊಂಡ ನಿರ್ಮಿಸಲು 20 ಜನ ಕೂಲಿಕಾರರನ್ನು ನೇಮಿಸಿ, ರೂ.73,953/-ಗಳನ್ನು ಕೂಲಿಕಾರರಿಗೆ ನೀಡಿ, ಕೃಷಿ ಹೊಂಡ ನಿರ್ಮಿಸಲಾಗಿದೆ. ಕೃಷಿ ಹೊಂಡಕ್ಕೆ ಸಾಮಗ್ರಿಗಳನ್ನು ಬಳಸದೇ ಇರುವುದರಿಂದ ರಸೀದಿಗಳು ಇರುವುದಿಲ್ಲ.

23) ಭೀಮಾಶಂಕರ ಬರಾದಾರ, ಸಿದ್ದರಾಯ ಬರಾದಾರ ಹಾಗೂ ಶ್ರೀಮತಿ ಶ್ರೀದೇವಿ ಬರಾದಾರ ಇವರ ಖಾತೆಗೆ ಹಣ ಜಮಾ ಆಗಿದ್ದು ಮಲ್ಲಕಾರ್ಜುನ ಹಿರೇಮಠ ಇವರು ಮನೆಗೆ ಬಂದು ಜಮೆಯಾಗಿರುವ ಮೊತ್ತವನ್ನು ಪಿಡಿಓ ಪಡೆದುಕೊಂಡಿರುತ್ತಾರೆಂದು ಹೇಳುತ್ತಾರೆ ನ್ನುವುದು ಸರಿಯಲ್ಲ.

L

24) ಶ್ರೀ ರೇವಣಸಿದ್ದ ಮಠ, ಸಾದು ವಡ್ಡರ, ಅಂಬಳ ಹೊನ್ನಳ್ಳಿ, ಕಲ್ಲಪ್ಪ ಬಬಲಾದಿ ಇವರು ನೀಡಿರುವ ಹೇಳಿಕೆಯಲ್ಲಿ 2739/- ರೂಗಳು ಬ್ಯಾಂಕು ಖಾತೆಗೆ ಜಮಾ ಆಗಿರುತ್ತವೆಂದು ತಿಳಿಸಿ, ಎನ್.ಎಂ.ಆರ್. ಅಸ್ಥನಲ್ಲಿ ಸಹಿ ತಮ್ಮದು ಇರುವುದಿಲ್ಲವೆಂದು ಹೇಳುತ್ತಾರೆ. ಇದನ್ನು ಒಪ್ಪಲು ಸಾಧ್ಯವಿಲ್ಲ. ತನಿಖಾ ವರದಿಯಲ್ಲಿ ಇರುವ ಅಂಶಗಳನ್ನು ಒಪ್ಪಲು ಬರುವುದಿಲ್ಲವೆಂದು ಆಕ್ಷೇಪಣೆಯನ್ನು ಸಲ್ಲಿಸಿರುತ್ತಾರೆ.

25) 4ನೇ ಎದುರುದಾರರಿಂದ ದಿನಾಂಕ: 7.01.2023 ರಂದು ಆಕ್ಷೇಪಣೆ ಸ್ವೀಕರಿಸಿದ್ದು ಕಾಮಗಾರಿಯ ಸ್ಥಳಕ್ಕೆ ಭೇಟಿ ನೀಡಿ ತಾನು ಕಾಮಗಾರಿಗಳ ಅಳತೆ ಪುಸ್ತಕದಲ್ಲಿ ದಾಖಲಿಸಿರುತ್ತೇನೆ. ಕೂಲಕಾರರಿಗೆ ಪ್ರತಿ ದಿನದ ಕೂಲಿ ಪಡೆಯಲು ಎಷ್ಟು ಪ್ರಮಾಣ ಕೆಲಸ ನಿರ್ವಹಿಸ ಬೇಕೆಂಬುದರ ಬಗ್ಗೆ ಮಾಹಿತಿ ನೀಡಿರುತ್ತೇನೆ. ಎನ್.ಎಂ.ಆರ್.ಗಳನ್ನು ಎಂ.ಐ.ಎಸ್.ನಲ್ಲಿ ಸೇವ್ ಮಾಡುವ ಸಂಬಂಧ ಬಯೋಮೆಟ್ರಿಕ್ ನೀಡುವ ಜವಾಬ್ದಾರಿಯನ್ನು ನಿರ್ವಹಿಸಿರುತ್ತೇನೆ.

26) ಗೌಡಪ್ಪ ಬರಾದಾರ ಇವರು ತೋರಿಸಿರುವ ಜಮೀನಿನಲ್ಲಿ ಕೃಷಿ ಹೊಂಡವನ್ನು ನಿರ್ಮಿಸಿರುವ ಬಗ್ಗೆ ಅಳತೆ ಪುಸ್ತಕದಲ್ಲಿ ಸೂಕ್ತ ದಾಖಲು ಮಾಡಿ, ವಿವರಣೆಯನ್ನು ಪಂಚಾಯತ ಅಧಿಕಾರಿಗಳಿಗೆ ನೀಡಿರುತ್ತೇನೆ. ಕೂಲಕಾರರಿಗೆ ಹಣ ಜಮಾ ಮಾಡುವ ಅಧಿಕಾರ ತನಗೆ ಇರುವುದಿಲ್ಲ ಹಾಗೂ ಹಣ ವಾಪಸ್ ಪಡೆದಿರುವ ಅಂಶವು ತನಗೆ ಅನ್ವಯಿಸುವುದಿಲ್ಲ ಎಂದು ಆಕ್ಷೇಪಣೆ ಸಲ್ಲಿಸಿರುತ್ತಾರೆ.


27) ಮೇಲ್ಕಾಣಿಸಿದ ಅಂಶಗಳಿಗೆ ಸಂಬಂಧಿಸಿದಂತೆ, ವಿಚಾರಣಾಧಿಕಾರಿ ಸಲ್ಲಿಸಿರುವ ತನಿಖಾ ವರದಿಯನ್ವಯ 2, 3 ಮತ್ತು 4ನೇ ಎದುರುದಾರರು ಕಾಮಗಾರಿಗಳನ್ನು ಭೌತಿಕವಾಗಿ ಜಾರಿಗೊಳಿಸ ದಿದ್ದರೂ ಸಹ ತಮ್ಮ ಅಧಿಕಾರ ದುರ್ಬಳಕೆ



ಮಾಡಿಕೊಂಡು ನಿಯಮಗಳನ್ನು ಪಾಲಿಸದೇ ಕೃಷಿ ಹೊಂಡ ನಿರ್ಮಿಸಿದಂತೆ ಹಾಗೂ ಕೂಲಿಕಾರರು ಕೆಲಸ ಮಾಡದಿದ್ದರೂ ಸಹ ಕೆಲಸ ನಿರ್ವಹಿಸಿರುತ್ತಾರೆಂದು ದಾಖಲೆಗಳನ್ನು ಸೃಷ್ಟಿಸಿ ಅವರ ಖಾತೆಗೆ ಹಣ ಜಮಾ ಮಾಡಿ, ನಂತರ ಜಮಾ ಆದ ಹಣವನ್ನು ಅವರಿಂದ ಮರಳಿ ಪಡೆದು, ಸರ್ಕಾರದ ಹಣ 73953/- ರೂ. ಗಳನ್ನು ದುರ್ಬಳಕೆ ಮಾಡಿಕೊಂಡಿರುವುದು ವಿಚಾರಣಾ ವರದಿಯಿಂದ ದೃಢಪಡುವುದರಿಂದ ಲೋಕಾಯುಕ್ತ ಕಾಯ್ದೆ ಕಲಂ 12(1) ರಡಿ ಸಕ್ಷಮ ಪ್ರಾಧಿಕಾರಕ್ಕೆ ಶಿಫಾರಸು ಮಾಡಲಾಗಿದೆ.

28) ಮುಂದುವರೆದು, ಕರ್ನಾಟಕ ಲೋಕಾಯುಕ್ತ ಕಾಯ್ದೆಯ ಕಲಂ 12(2) ರ ಪ್ರಕಾರ, ಸಕ್ಷಮ ಪ್ರಾಧಿಕಾರವು ಈ ವರದಿಯನುಸಾರ ಕೈಗೊಂಡ ಕ್ರಮದ ಬಗ್ಗೆ ಅಥವಾ ಕೈಗೊಳ್ಳಬಹುದಾದ ಕ್ರಮದ ಬಗ್ಗೆ, ಈ ವರದಿ ತಲುಪಿದ ದಿನಾಂಕದಿಂದ ಒಂದು ತಿಂಗಳೊಳಗಾಗಿ ಈ ಪ್ರಾಧಿಕಾರಕ್ಕೆ ವರದಿ ಮಾಡಲು ಕೋರಲಾಗಿದೆ.

ಸಂಬಂಧಪಟ್ಟ ದಾಖಲೆಗಳನ್ನು ಲಗತ್ತಿದೆ.


[ನ್ಯಾಯಮೂರ್ತಿ ಕೆ.ಎನ್.ಫಣೀಂದ್ರ]
ಉಪಲೋಕಾಯುಕ್ತರು,
ಕರ್ನಾಟಕ ರಾಜ್ಯ, ಬೆಂಗಳೂರು.

